



IL-KUMMISSJONI
EWROPEA

Brussell, 14.12.2022
SWD(2022) 419 final

DOKUMENT TA' HIDMA TAL-PERSUNAL TAL-KUMMISSJONI
SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT

Li jakkumpanja d-dokument

Komunikazzjoni tal-Kummissjoni
Regolament tal-Kummissjoni

**Linji Gwida għall-ghajjnuna mill-Istat fis-setturi tal-agrikoltura u tal-forestrija u fiż-
żoni rurali**

kif ukoll

**Regolament tal-Kummissjoni li jiddikjara ċerti kategoriji ta' ghajjnuna fis-setturi tal-
agrikoltura u tal-forestrija u f'żoni rurali kompatibbli mas-suq intern bl-applikazzjoni
tal-Artikoli 107 u 108 tat-Trattat dwars il-Funzjonament tal-Unjoni Ewropea**

{ C(2022) 9120 final } - { C(2022) 9131 final } - { SEC(2022) 442 final } -
{ SWD(2022) 418 final }

Skeda tas-Sommarju Eżekuttiv
Valutazzjoni tal-impatt dwar ir-reviżjoni tar-regoli dwar l-għajnuna mill-Istat għas-setturi tal-agrikoltura u tal-forestrija u għaż-żoni rurali
A. Ftieġa li tittiehed azzjoni
X'inhi l-problema u għaliex hi problema fil-livell tal-UE?
L-oqsma problematiċi li ġejjin ġew identifikati għar-reviżjoni tar-regoli dwar l-għajnuna mill-Istat għas-setturi tal-agrikoltura u tal-forestrija u għaż-żoni rurali (magħmula minn Regolament ta' eżenzjoni ta' kategorija speċifiku għas-settur magħruf bħala "ABER" u l-Linji Gwida): (i) hemm riskju, li l-oġettivi tal-Politika Agrikola Komuni (PAK) riformata u tal-Patt Ekoloġiku ma jistgħux jintlaħqu bis-siġġir bir-regoli attwali; (ii) ir-regoli mhumiex adattati għall-kuntest li qed jevolvi; (iii) hemm kostijiet amministrattivi bla bżonn, kemm għall-awtoritajiet tal-Istati Membri kif ukoll għall-Kummissjoni; u (iv) l-għotjiet ta' għajnuna individwali mhumiex trasparenti biżżejjed u mhumiex konformi mar-regoli orizzontali dwar l-għajnuna mill-Istat. Ir-regoli dwar l-għajnuna mill-Istat għas-setturi tal-agrikoltura u tal-forestrija u għaż-żoni rurali japplikaw madwar l-UE.
X'jenftieġ li jinkiseb?
L-oġettiv ġenerali huwa li jkun hemm fis-seħh regoli dwar l-għajnuna mill-Istat fl-oqsma tal-agrikoltura, tal-forestrija u taż-żona rurali, li, b'kostijiet amministrattivi mnaqqsa, jikkontribwixxu biex jintlaħqu l-oġettivi tal-PAK u tal-Patt Ekoloġiku mingħajr ma jfixxlu l-kompetizzjoni bla bżonn. Għal dan il-għan, ir-reviżjoni se jkollha tliet oġettivi speċifiċi: (i) tiżgura l-effettività tar-regoli dwar l-għajnuna mill-Istat, filwaqt li tipprevedi allinjament ma' dispożizzjonijiet orizzontali, ċertezza legali u salvagwardji xierqa tal-kompetizzjoni; (ii) il-konsistenza mal-oġettivi tal-PAK u tal-Patt Ekoloġiku; u (iii) simplifikazzjoni amministrattiva.
X'inhu l-valur miżjud ta' azzjoni fil-livell tal-UE (sussidjarjetà)?
Il-prinċipju tas-sussidjarjetà ma japplikax peress li l-Kummissjoni għandha kompetenza esklużiva fil-qasam tal-kompatibbiltà tal-għajnuna mill-Istat.
B. Soluzzjonijiet
X'inhuma l-għażliet differenti biex jinkisbu l-oġettivi? Hemm għażla ppreferuta jew le? Jekk le, għaliex?
<p>Ir-rapport tal-valutazzjoni tal-impatt jistabbilixxi żewġ għażliet ta' politika:</p> <p>1) Għażla 1: L-adattament għall-qafas legali futur tal-PAK, l-allinjament mal-leġiżlazzjoni dwar is-saħħa tal-annimali, it-tnaqqis tal-limiti tal-pubblikazzjoni, l-allinjament mad-dispożizzjonijiet orizzontali dwar l-għajnuna mill-Istat, is-simplifikazzjoni u l-estensjoni tal-ABER "light":</p> <p>Minbarra allinjament aktar mill-qrib mal-qafas legali l-ġdid tal-PAK, din l-għażla tintroduci fil-Linji Gwida approċċ simplifikat għal miżuri kofinanzjati taħt il-PAK (l-hekk imsejja klawżola ta' preżunzjoni ta' kompatibbiltà); Skont l-għażla 1, il-kamp ta' applikazzjoni tal-ABER jiġi estiż biex ikopri l-miżuri kollha tal-forestrija, kemm jekk kofinanzjati skont il-PAK kif ukoll jekk le, u l-għajnuna għall-kumpens tal-ħsara kkawżata minn annimali protetti; Ir-rekwiżiti proċedurali tal-ABER ikunu allinjati ma' dawk tal-GBER; Il-limitu għall-pubblikazzjoni ta' għotjiet ta' għajnuna individwali jitnaqqas mill-EUR 500 000 attwali għal EUR 100 000 (f'konformità mal-leġiżlazzjoni orizzontali reċenti dwar l-għajnuna mill-Istat) u mill-EUR 60 000 attwali għal EUR 10 000 għas-settur tal-produzzjoni agrikola primarja; Ir-regoli dwar l-għajnuna mill-Istat ikunu allinjati mal-leġiżlazzjoni tal-UE fis-seħh dwar is-saħħa tal-annimali; L-għażla 1 tintroduci l-possibbiltà li jintużaw għażliet ta' kostijiet simplifikati anke fil-Linji Gwida; Barra minn hekk, dan jipprevedi eċċezzjoni mill-kundizzjoni li jiġi ppreżentat xenarju kontrofattwali għal municiplalitajiet żgħar;</p>

2) Għażla 2: Għażla 1 flimkien ma' aktar bidliet favur il-kisba tal-oġġettivi tal-Patt Ekoloġiku flimkien ma' estensjoni sħiħa tal-ABER:

Barra minn hekk, skont l-għażla 2, l-ammonti massimi ta' għajjnuna għal impenji favur l-ambjent, il-klima u l-benessri tal-annimali jiġu sostitwiti fil-Linji Gwida b'intensitajiet massimi ta' għajjnuna għall-kostijiet addizzjonali u l-introjt mitluf; Tiġi introdotta l-possibbiltà ta' approċċi bbażati fuq ir-riżultati, bħal skemi ta' sekwestru tal-karbonju f'art agrikola; Il-kamp ta' applikazzjoni tal-kostijiet eliġibbli b'rabta mal-ħsara kkawżata lill-bdiewa minn annimali selvaġġi jiżdied; Tiġi inkluzi għajjnuna b'rabta mal-ħsara kkawżata minn speċijiet aljeni invażivi; Inċentivi oġġla għall-għajjnuna fir-rigward tas-servizzi tal-ekosistema tal-foresti jkunu possibbli; L-għażla 2 tinkludi wkoll għajjnuna għar-restawr u l-manutenzjoni tal-ħabitat naturali għall-pjanti u l-fungi fis-settur tal-forestrija; Fir-rigward tal-ABER, il-kamp ta' applikazzjoni tiegħu jiġi estiż skont l-għażla 2 biex ikopri l-miżuri kollha b'potenzjal ta' simplifikazzjoni (li għalihom il-Kummissjoni kisbet esperjenza soda ta' każijiet), li jirrappreżenta kważi 50 % tal-miżuri kollha, li bħalissa jridu jiġu nnotifikati;

Għaż-żewġ għażliet ta' politika, qed jiġu esplorati wkoll żewġ subgħażliet, jiġifieri:

Subgħażliet 1a u 2a: Tnaqqis tal-limiti ta' pubblikazzjoni biss għal attivitajiet barra l-produzzjoni agrikola primarja u

Subgħażla 1b u 2b: It-tnaqqis tal-limitu ta' telf għal avvenimenti klimatiċi avversi għal 20 %;

L-għażla ppreferuta hija l-għażla 2, peress li b'kollox għandha l-oġġla punteġġ fil-kategoriji kollha (l-effettività tar-regoli dwar l-għajjnuna mill-Istat, il-konsistenza mal-PAK il-ġdida u mal-Patt Ekoloġiku, is-simplifikazzjoni amministrattiva għall-awtoritajiet tal-Istati Membri u s-servizzi tal-Kummissjoni u l-impatt fuq l-SMEs).

X'inhuma l-fehmiet ta' partijiet ikkonċernati differenti? Liema għażla u min jappoġġaha?

L-awtoritajiet tal-Istati Membri, li se jkunu l-aktar affettwati mill-għażliet ta' politika proposti, esprimew it-ħassib tagħhom dwar il-piż amministrattiv addizzjonali mistenni mit-tnaqqis propost tal-livelli limitu tal-pubblikazzjoni (inkluzi fl-għażliet kollha, iżda sa ċertu punt fis-subgħażliet 1a u 2a). Fl-istess ħin, huma laqgħu l-estensjoni prevista tal-kamp ta' applikazzjoni tal-ABER (prevista mill-għażliet 1, 1a u 1b u sa ċertu punt fl-għażla 2, 2a u 2b) u l-klawżola tal-preżunzjoni tal-kompatibbiltà, preżenti fl-għażliet kollha. Il-pjattaforma Fit for Future (li tirrappreżenta wkoll in-network tal-SMEs) kienet favur allinjament aktar b'saħħtu tar-regoli dwar l-għajjnuna mill-Istat mal-politiki ekoloġiċi (preżenti fl-għażliet kollha, iżda l-aktar evidenti fl-għażliet 2 u 2a) u fl-istess ħin talbet allinjament tal-limitu tat-telf għal avvenimenti klimatiċi avversi mar-Regolament tal-PAK (is-subgħażliet 1b u 2b iwieġbu għal din it-talba).

C. Impatti tal-għażla ppreferuta

X'inhuma l-benefiċċji tal-għażla ppreferuta?

L-għażla ppreferuta żżid it-trasparenza fil-kontroll tal-għajjnuna mill-Istat u tallinja l-ABER u l-Linji Gwida mad-dispożizzjonijiet orizzontali dwar l-għajjnuna mill-Istat. Dan, min-naħa tiegħu, iżid l-effettività tar-regoli dwar l-għajjnuna mill-Istat fl-agrikoltura, il-forestrija u ż-żoni rurali. L-għażla ppreferuta tikkontribwixxi aħjar biex jintlaħqu l-oġġettivi tal-PAK il-ġdida u tal-Patt Ekoloġiku. Dan iwassal għal simplifikazzjoni amministrattiva konsiderevoli, b'mod partikolari għall-awtoritajiet tal-Istati Membri u għas-servizzi tal-Kummissjoni.

X'inhuma l-kostijiet tal-għażla ppreferuta?

L-għażla ppreferuta tirriżulta f'kostijiet amministrattivi oġġla għall-awtoritajiet tal-Istati Membri biex jikkonformaw ma' rekwiżiti godda ta' trasparenza. Madankollu, dawn l-kostijiet għandhom jiġu kkompensati bil-bosta mill-benefiċċji mistennija mill-estensjoni tal-ABER, l-introduzzjoni tal-klawżola tal-preżunzjoni tal-

kompatibbiltà fil-Linji Gwida u passi oħra ta' simplifikazzjoni inklużi fl-għażla ppreferuta.
X'inhuma l-impatti fuq l-SMEs?
L-għażla ppreferuta jkollha impatt pożittiv fuq l-SMEs. Proċeduri aktar rapidi tal-għajjnuna mill-Istat ifisseru aċċess aktar mgħagħġel għall-għajjnuna. Dan huwa partikolarment rilevanti għall-SMEs, li l-aċċess tagħhom għall-finanzi spiss ikun limitat. Il-SMEs se jibbenefikaw aktar mill-estensjoni prevista tal-kamp ta' applikazzjoni tal-ABER minn impriżi kbar, peress li hafna mill-miżuri inklużi fl-ABER huma limitati għall-SMEs.
Proporzjonalità?
L-għażliet ta' politika proposti huma proporzjonati, peress li ma jmorru lil hinn minn dak li huwa meħtieġ biex jintlaħqu l-oġettivi stabbiliti taħt din l-inizjattiva.
D. Segwitu
Kif se jiġu mmonitorjati u evalwati l-impatti?
L-ABER il-ġdid se jiskadi fl-2029, li jfisser li se titwettaq evalwazzjoni tal-ABER (kif ukoll tal-Linji Gwida) qabel tmiem l-2028; Trasparenza mtejbja taħt l-għażla ppreferuta għandu jkollha impatt pożittiv fuq il-kontroll tal-għajjnuna mill-Istat u għandha ttejjeb id-disponibbiltà tad- <i>data</i> fil-livell tal-benefiċjarji individwali; Barra minn hekk, il-ġbir tad- <i>data</i> għal evalwazzjoni futura għandu jkun possibbli mill-monitoraġġ <i>ex post</i> ibbażat fuq kampjun ta' skemi ta' għajjnuna eżistenti, li s-servizzi tal-Kummissjoni jwettqu fuq bażi annwali; Barra minn hekk, il-Kummissjoni għandha l-possibbiltà li titlob evalwazzjoni <i>ex post</i> tal-iskemi ta' għajjnuna mill-Istat b'riskji għoljin ta' distorsjonijiet potenzjali tal-kompetizzjoni; It-tabella ta' Valutazzjoni tal-Għajjnuna mill-Istat, li tipprovdi informazzjoni dwar is-sitwazzjoni ġenerali tal-għajjnuna mill-Istat f'kull Stat Membru, hija għodda importanti oħra għall-eżerċizzju ta' monitoraġġ u evalwazzjoni tal-Kummissjoni.